

दिनांक :.....
दिन :

ग्रीष्मावकाश गृह कार्य
द्वितीय भाषा

कक्षा : छठी
वर्ग :
कुल अंक : 80

पाठ्यक्रम : पाठ - नादान दोस्त

कविता - चाँद से थोड़ी सी गर्पें

व्याकरण भाग : विलोम शब्द, पर्यायवाची शब्द, लिंग, वचन, वर्ण-विचार, अनेक शब्दों के लिए एक शब्द, श्रुतिसम भिन्नार्थक शब्द।

रचनात्मक भाग : प्रार्थना-पत्र, अनुच्छेद, चित्र लेखन।

अपठित बोध : अपठित गद्यांश, अपठित पद्यांश।

निर्देश :

1. सभी प्रश्न अनिवार्य हैं।
2. लेखन साफ व स्पष्ट होना चाहिए।
3. शब्द सीमा का ध्यान रख कर प्रश्नों के उत्तर दें।
4. इस प्रश्न-पत्र में 5 पृष्ठों पर 17 प्रश्न विद्यमान हैं। जो 4 खंडों में विभाजित हैं।

अंक विभाजन

खंड क	अपठित बोध	10
खंड ख	व्याकरण भाग	20
खंड ग	साहित्य भाग	30
खंड घ	रचनात्मक भाग	20

.....
80
.....

खण्ड (क) अपठित बोध (10)

1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए। (5)
- एक राजा थे। उन्हें पशु-पक्षियों से बहुत प्यार था। वे पशु-पक्षियों से मिलने के लिए वन में जाते थे। हमेशा की तरह एक दिन राजा पशु-पक्षियों को देखने के लिए वन में गए। अचानक आसमान में बादल छा गए और तेज़-तेज़ बारिश होने लगी। बारिश होने के कारण उन्हें ठीक से कुछ दिखाई नहीं दे रहा था। राजा रास्ता भटक गए। रास्ता ढूँढते-ढूँढते किसी तरह राजा जंगल के किनारे पहुँच ही गए। भूख-प्यास और थकान से बेचैन राजा एक बड़े से पेड़ के नीचे बैठ गए।

क) दिए गए शब्दों के समानार्थी शब्द लिखें :

वर्षा, मार्ग

ख) दिए गए शब्दों के विलोम शब्द गद्यांश में से ढूँढ कर लिखें :

धीरे, अनेक

ग) राजा को किससे बहुत प्यार था?

घ) राजा को रास्ता क्यों नहीं दिखाई दे रहा था?

ड) राजा पेड़ के नीचे क्यों बैठ गए?

2. अपठित पद्यांश को पढ़कर पूछे गए प्रश्नों के उत्तर लिखें : (5)

हम हैं पहरेदार देश के, हम हैं पहरेदार देश के

युद्ध चाहते नहीं कभी भी

शान्ति हमारी नीति

हम सारी दुनिया से रखते

भाई की सी प्रीति

कभी नहीं हम मिटने देते

भारत माँ का मान

स्वतंत्रता की ही रक्षा में

हो जाते बलिदान।

सत्य, अहिंसा, मानवता से हम करते हैं प्यार
हम हैं पहरेदार देश के, हम हैं पहरेदार देश के

- क. पहरेदार किससे प्यार करते हैं?
ख. पहरेदार क्या नहीं मिटने देंगे?
ग. विलोम शब्द लिखें : विदेश, अपमान
घ. स्वतंत्रता की रक्षा में कौन बलिदान देता है?
ड. उपर्युक्त पद्यांश के लिए उचित शीर्षक लिखें।

खंड - ख - व्याकरण भाग (20)

3. निर्देशानुसार लिखें :

- क. विलोम शब्द (1×3=3)
i) कक्षा में बच्चों ने शोर मचाकर आकाश - एक कर दिया।
ii) हमें आलस्य का त्याग कर हर काम - से करना चाहिए।
iii) विचारों का आदान - ही संवाद है।
- ख. पर्यायवाची शब्द : (दो-दो पर्याय लिखें) (0.5×6=3)
i) दिन ii) उपेक्षा i) आनंद
- ग. लिंग बदल कर वाक्य दुबारा लिखें: (1×2=2)
i) शिक्षक ने पाठ पढ़ाया।
ii) गायक मधुर गीत गा रहा है।
- घ. वचन बदल कर वाक्य दुबारा लिखें : (1×2=2)
i) मेरी बहन की पास गुडिया है।
ii) आकाश में पतंग उड़ रही है।
- ड. वर्ण-विच्छेद (1×4=4)
i) प्रभात ii) त्रिकोण

शब्द निर्माण :

i) प् + आ + र् + थ् + अ

ii) स् + त् + अं + भ् + अ

च. अनेक शब्दों के लिए एक शब्द :

(1×2=2)

i) जो सब कुछ जानता हो।

ii) जो देखने में अच्छा लगे।

छ. श्रुतिसम भिन्नार्थक शब्द :

(1×4=4)

i) अवधि - अवधी

ii) आयात - आयत

खंड - ग - साहित्य भाग (30)

4. शब्दों के अर्थ लिखें :

(1×4=4)

अनुमान, हिकमत, पोशाक, मरज़

5. अर्थ लिखकर वाक्य बनाओ :

(1.5×4=6)

अधीर, हिफ़ाजत, दम, सिम्त

6. अति लघु प्रश्न (1 से 2 पंक्तियों में उत्तर लिखें)

(1×4=4)

क. केशव की बहन का क्या नाम था?

ख. घोंसले में कितने अंडे थे?

ग. कौन चाँद से बातें कर रहा है?

घ. चाँद को क्या रोग है?

7. लघु प्रश्न (3 से 4 पंक्तियों में उत्तर लिखें)

(2×2=4)

क. माँ ने केशव को क्यों डाँटा?

ख. चाँद हमें किन रूपों में दिखाई देता है?

8. विस्तृत प्रश्न (5 से 6 पंक्तियों में उत्तर लिखें)

(3)

दोनों बच्चों ने मिलकर चिड़िया के बच्चों की सुविधा के लिए क्या तरकीब बनाई और क्या प्रबंध किए?

9. आशय स्पष्ट करें :

(2)

तारों जड़ा

सिर्फ मुँह खोले हुए हैं अपना

गोरा चिट्ठा

गोल-मटोल

10. मूल्यपरक प्रश्न (3)
यदि आपको कोई घायल पक्षी मिल जाए तो आप क्या करेंगे और क्यों?
11. अशुद्ध शब्दों का शुद्ध रूप लिखें : (0.5×1=1)
कार्नीस, जिगयासा
12. पठित बोध (गद्यांश) (1×2=2)
किवाड़ केशव ने खोला था, लेकिन श्यामा ने माँ से यह बात नहीं कही। उसे डर लगा कि भइया पिट जाएँगे।
- क. श्यामा को किस बात का डर था?
ख. पाठ से लेखक का नाम लिखें।
13. पद्यांश (1×2=2)
गोल हैं खूब मगर
आप तिरछे नज़र आते हैं ज़रा।
आप पहने हुए हैं कुल आकाश।
- क. कविता का नाम क्या है?
ख. चाँद के बारे में कौन बातें कर रहा है?
- खंड - घ रचनात्मक भाग (20)
14. 'मन की चंचलता' विषय पर अनुच्छेद लिखें। (5)
15. नगर निगम अधिकारी को सफ़ाई के बारे में प्रार्थना पत्र लिखें। (5)
16. बढ़ती गर्मी के कारण दो मित्रों के बीच 10 पंक्तियों का संवाद लिखें। (5)

17. चित्र लेखन(10 पंक्तियाँ)

(5)

